

**പതിനാലാം കേരള നിയമസഭ
(പത്താം സമ്മേളനം)**

നക്ഷത്രചിഹ്നമിടാത്ത ചോദ്യം നമ്പർ: 6799

04.04.2018-ൽ മറുപടിയ്ക്ക്

മത്സ്യത്തൊഴിലാളി സ്ത്രീകളുടെ ശാക്തീകരണം.

ചോദ്യം

ശ്രീ.എസ്.ശർമ്മ
ശ്രീമതി യു. പ്രതിഭ ഹരി
ശ്രീ.എം. നൗഷാദ്
ശ്രീ.വി. ജോയി

മറുപടി

ശ്രീമതി. ജെ. മേഴ്സി കുട്ടിത്തമ്പ
(മത്സ്യബന്ധനവും ഹാർബർ എഞ്ചിനീയറിംഗും
കൂടുവണ്ടി വ്യവസായവും വകുപ്പ് മന്ത്രി):

എ) സംസ്ഥാനത്ത് മത്സ്യത്തൊഴിലാളി സ്ത്രീകളുടെ ശാക്തീകരണത്തിനും ഉന്നമനത്തിനുമായി എന്തെല്ലാം പദ്ധതികളാണ് നടപ്പാക്കിയിട്ടുള്ളത്;

എ) മത്സ്യത്തൊഴിലാളി സ്ത്രീകളുടെ സമഗ്ര വികസനത്തിനും ശാക്തീകരണത്തിനും വേണ്ടി ഫിഷറീസ് വകുപ്പ് സൊസൈറ്റി ഫോർ അസിസ്റ്റൻസ് ടു ഫിഷർ വിമൺ (സാഫ്) എന്ന ഏജൻസി മുഖേന മത്സ്യത്തൊഴിലാളി വനിതകൾക്ക് തൊഴിലും വരുമാനവും ഉറപ്പാക്കുന്നതിനായി തീരദൈന്ദ്രി എന്ന പദ്ധതിയും അഭ്യസ്തവിദ്യരായ മത്സ്യത്തൊഴിലാളി കുടുംബങ്ങളിലെ 35 വയസ്സിൽ താഴെ പ്രായമുള്ളവർക്കായി തീരനൈപുണ്യ പദ്ധതിയും, തീരദേശങ്ങളിൽ സാഫ് മുഖേന ആരംഭിച്ചിട്ടുള്ള സൂപ്പർമാർക്കറ്റ്, കമ്മ്യൂണിറ്റി പ്രൊവിഷൻ സ്റ്റോർ എന്നിവയിലൂടെ സിവിൽ സപ്ലൈസുമായി സഹകരിച്ച് മാവേലി ഉൽപ്പന്നങ്ങൾ നൽകുന്നതിനായി തീരമാവേലി എന്നീ പദ്ധതികളും നടപ്പിലാക്കി വരുന്നു. മത്സ്യഫെഡ് മുഖേന മത്സ്യത്തൊഴിലാളി ശാക്തീകരണത്തിനും ഉന്നമനത്തിനുമായി മത്സ്യ വിപണനത്തിന് പലിശ രഹിത വായ്പാ പദ്ധതി പ്രകാരം വിതരണം ചെയ്തു വരുന്നു. കൂടാതെ എൻ.ബി.സി.എഫ്.ഡി.സി, എൻ.എം.ഡി. എഫ്.സി എന്നീ കേന്ദ്ര ധനകാര്യ സ്ഥാപനങ്ങളുടെ സഹായത്തോടു കൂടി വനിത സ്വയം സഹായ ഗ്രൂപ്പുകൾക്ക് മൈക്രോ ഫിനാൻസ് വായ്പാ പദ്ധതിയും നടപ്പിലാക്കി വരുന്നു.

ബി) മത്സ്യത്തൊഴിലാളി സ്ത്രീകളുടെ ശാക്തീകരണം എന്ന ലക്ഷ്യം സാക്ഷാത്കരിക്കുന്നതിനായി 'സൊസൈറ്റി ഫോർ അസിസ്റ്റൻസ് റ്റു ഫിഷർ വുമൺ' എന്നെല്ലാം പ്രവർത്തനങ്ങളാണ് നടത്തി വരുന്നത്; അറിയിക്കുമോ;

ബി) മത്സ്യത്തൊഴിലാളി സ്ത്രീകളുടെ സമഗ്ര വികസനത്തിനും ശാക്തീകരണത്തിനും വേണ്ടി ഫിഷറീസ് വകുപ്പ് സൊസൈറ്റി ഫോർ അസിസ്റ്റൻസ് ടു ഫിഷർ വിമൺ (സാഫ്) മുഖേന മത്സ്യത്തൊഴിലാളി സ്ത്രീകളുടെ തൊഴിലും വരുമാനവും ഉറപ്പാക്കുന്നതിന് 2 മുതൽ 4 പേരടങ്ങുന്ന ഗ്രൂപ്പുകൾ രൂപീച്ച് അവർക്ക് ചെറുകിട സംരംഭങ്ങൾ ആരംഭിക്കുന്നതിന് ഒരംഗത്തിന് 75,000/- രൂപ വീതം പരാമവധി 3 ലക്ഷം രൂപ വരെ ഗ്രാന്റായി നൽകി വരുന്നു. കൂടാതെ ഇത്തരം സംരംഭങ്ങളുടെ സുസ്ഥിരത ഉറപ്പാക്കുന്നതിന് സാഫ് മുഖേന തീരമൈത്രി പദ്ധതിയിലൂടെ പലിശ രഹിത വായ്പാ പദ്ധതി, ഉചിതമായ പ്രവർത്തനത്തിലേക്ക് മാറുന്നതിനുള്ള ധനസഹായം, സ്വന്തമായി കെട്ടിടം നിർമ്മിക്കുന്നതിനുള്ള ധനസഹായം, സാങ്കേതിക വിദ്യാ നവീകരണത്തിനായി ഫണ്ട്, ഉൽപ്പന്നങ്ങൾക്ക് മാർക്കറ്റ് കണ്ടെത്തുന്നതിനുള്ള സഹായം, വിവിധ തരത്തിലുള്ള മാനേജ്മെന്റ് പരിശീലനങ്ങൾ, സാങ്കേതിക നൈപുണ്യ പരിശീലനങ്ങൾ, സൗജന്യ മെഡിക്കൽ ക്യാമ്പ്, ലഹരി വിമുക്തിക്കായി ബോധവൽക്കരണ പദ്ധതി തുടങ്ങിയ ഘടകങ്ങൾ നടപ്പിലാക്കി വരുന്നു. കൂടാതെ തീരനൈപുണ്യ, തീരമാവേലി എന്നീ പദ്ധതികളും മത്സ്യത്തൊഴിലാളി സ്ത്രീകളുടെ ഉന്നമനത്തിനായി സാഫ് മുഖേന നടപ്പിലാക്കുന്നു.

സി) മത്സ്യത്തൊഴിലാളി സ്ത്രീകളുടെ ജീവനോപാധി പ്രവർത്തനങ്ങൾ പ്രോത്സാഹിപ്പിക്കുന്നതിനും ചെറുകിട സംരംഭങ്ങളുടെ വികസനത്തിനും പ്രസ്തുത സൊസൈറ്റി നടപടികൾ സ്വീകരിച്ചിട്ടുണ്ടോ;

സി) സാഫിന് കീഴിൽ പ്രവർത്തനം ആരംഭിച്ചിട്ടുള്ള ഗ്രൂപ്പുകൾക്ക് അവരുടെ സുസ്ഥിരമായ നിലനിൽപ്പിനും പുരോഗതിക്കുമായി താഴെ പറയുന്ന പ്രവർത്തനങ്ങൾ നടപ്പിലാക്കി വരുന്നു.

1. മത്സ്യത്തൊഴിലാളി സ്ത്രീകളുടെ തൊഴിലും വരുമാനവും ഉറപ്പാക്കുന്നതിന് 3 മുതൽ 4 പേരടങ്ങുന്ന ഗ്രൂപ്പുകൾ രൂപീച്ച് അവർക്ക് ചെറുകിട സംരംഭങ്ങൾ ആരംഭിക്കുന്നതിന് ഒരംഗത്തിന് 75000/- രൂപ വീതം പരാമവധി 3 ലക്ഷം രൂപ വരെ ഗ്രാന്റായി നൽകി വരുന്നു.

2. പ്രവർത്തന മൂലധനം വർദ്ധിപ്പിക്കുന്നതിനായി പരാമവധി 1 ലക്ഷം രൂപ വരെ പലിശയില്ലാ വായ്പാ നൽകുന്നു.

3. സാങ്കേതിക വിദ്യാ നവീകരണത്തിന്റെ ഭാഗമായി പുതിയ ഉപകരണങ്ങൾ വാങ്ങുന്നതിനായി 25000 രൂപ വരെ ഗ്രാന്റ് നൽകുന്നു.

4. നവീന സാങ്കേതിക വിദ്യ ഉപയോഗിച്ച് പ്രവർത്തനം മെച്ചപ്പെടുത്തുന്നതിനായി വിവിധ പരിശീലനങ്ങൾ നൽകി വരുന്നു.
5. ഗ്രൂപ്പുകൾക്ക് ഉൽപ്പന്നങ്ങൾക്ക് മാർക്കറ്റ് കണ്ടെത്തുന്നതിന്റെ ഭാഗമായി വിവിധ മേഖലകൾ, എക്സിബിഷനുകൾ എന്നിവയിൽ ഉൽപ്പന്നങ്ങളുടെ പ്രദർശനവും വിൽപനയും നടത്തുന്നതിനായി സഹായിക്കുന്നു.
6. ഗ്രൂപ്പിന് സ്വന്തമായി കെട്ടിടം നിർമ്മിക്കുന്നതിനായി 1,50,000/- രൂപ വരെ തിരിച്ചടവില്ലാത്ത ഗ്രാന്റ് നൽകുന്നു.
7. ഉചിത മാർഗ്ഗത്തിലേക്ക് ഗ്രൂപ്പുകൾക്ക് പ്രവർത്തനം മാറ്റുന്നതിനായി 50,000 /- രൂപ വരെ ധനസഹായം നൽകി വരുന്നു.

ഡി) തീരദേശ നൈപുണ്യം പദ്ധതി പ്രകാരം മത്സ്യത്തൊഴിലാളി സ്ത്രീകൾക്ക് എന്തെല്ലാം പ്രയോജനങ്ങളാണ് ലഭിച്ചിട്ടുള്ളതെന്ന് വ്യക്തമാക്കുമോ?

ഡി) പ്ലസ്ടു വിദ്യാഭ്യാസം പൂർത്തിയാക്കിയ മത്സ്യത്തൊഴിലാളി കുടുംബങ്ങളിലെ അഭ്യസ്ത വിദ്യരായ യുവതികൾക്ക് വ്യക്തിത്വവികസനം, നേതൃത്വപാടവം, ആശയവിനിമയശേഷി തുടങ്ങിയ മേഖലകളിൽ പരിശീലനം നൽകി സർവ്വീസ് മേഖലകളിലും ടൂറിസ്റ്റ് ഗൈഡ്, കസ്റ്റമർ സർവ്വീസ് തുടങ്ങി വിവിധ മേഖലകളിൽ ജോലിക്ക് പ്രാപ്തരാക്കുന്നതിന് വേണ്ടിയുള്ള പദ്ധതിയാണിത്. വിദ്യാർത്ഥികൾക്കായി ഒരു മാസത്തെ ക്ലാസ്സ് റൂം പരിശീലനവും ഒരു മാസത്തെ തൊഴിൽ പരിശീലനവും നൽകുന്നു. പരിശീലനം പൂർത്തിയാക്കിയ വളരെയധികം കുട്ടികൾ വിവിധ മേഖലകളിൽ തൊഴിൽ നേടിയിട്ടുണ്ട്. തൊഴിൽ പരിശീലനത്തിനായി വിദ്യാർത്ഥികളുടെ അഭിരുചിക്കനുസരിച്ച് സർക്കാർ/അർദ്ധസർക്കാർ/പൊതുമേഖല സ്ഥാപനങ്ങളിൽ കുട്ടികളെ അയച്ച് പരിശീലനം നൽകുന്നു. പരിശീലന സമയത്ത് ഓരോ വിദ്യാർത്ഥിക്കും പ്രതിമാസം 2500/- രൂപ വച്ച് സ്റ്റൈപ്പന്റായി നൽകുന്നുണ്ട്. കൂടാതെ പഠനോപകരണങ്ങൾ, യൂണിഫോം, ഐഡന്റിറ്റി കാർഡ്, ലഘുഭക്ഷണം എന്നിവയും ഓരോ വിദ്യാർത്ഥിക്കും നൽകുന്നുണ്ട്. കോഴ്സ് പൂർത്തിയാക്കുന്നവർക്ക് സർട്ടിഫിക്കറ്റും വിതരണം ചെയ്യുന്നുണ്ട്. ഇത്തരത്തിൽ പരിശീലനം പൂർത്തിയാക്കിയ ധാരാളം യുവതികൾ വിവിധ സ്ഥാപനങ്ങളിൽ ജോലി ചെയ്തുവരുന്നു.


സെക്ഷൻ ഓഫീസർ